

Agartada ýaşaýyş barmyka?

Category: Geň-taňsy wakalar, Kitapcy, Sözler

написано kitapcy | 22 январа, 2025

Agartada ýaşaýyş barmyka? AGARTADA ÝAŞAÝYŞ BARMYKA?..

■ Atlantisden Mu siwilizasiýasyna, Nuh pygamberden Isa pygambere, Müsürden Gitlere, Debbetül-Arzdан Kapadokýa, ibrany dilinden sanksrit diline, Lusiferden ýewropaly rysarlara deňiç...

■ Agartanyň görlüp-eşdilmedik geň-taňsy kyssalary ilkinji gezek türk(men) dilinde okyjylaryň dykgatyna ýetirilýär! Bu ýazgyny okamasaňyzam, görmeseňizem, zyýany ýok. Olar hakykatdanam bar! Olar Agartada ýaşaýarlar!

Agarta barada internetde we ensiklopedik çeşmelerde iň köp ýaýran ylmy kesgitleme «Tibet we Orta Aziýa tradisiýalarynda ýatlanýan, Aziýa daglarynyň içinde barlygy öňe sürülýän legendar ýerasty ýurtdur».

Ýöne bu kesgitleme «Agartany» öwrenmek we syryny çözmek üçin ýeterlik bolup bilmeýär. Diýseň ýüzleý we çig. Herniçigem bolsa bu kesgitleme Agartany öwrenmek isleýänlere çelgi bolup biler.

Häzirki wagtda Agartany öwrenýän birnäçe ylmy neşirler we ýazyjylar bar. Olaryň içinde iň tanymallary we çeşme hökmünde ynamly garap boljak üç sanysy bar. Olar Rene Guenon, Sent-Ýwes d' Alweýdr we Ferdinand Ossendowskiý dagylardyr.

Agarta sözi «Agharta» we “Agarhi” görnüşinde-de ýazylýar. Agarta ýa-da Agarti sözleri sanskrit dilinde “ele geçirip bolmaýan, ýetip bolmaýan, hemme zatdan goralýan, zulumsütemden daşdaky, anarhiýadan uzakdaky ýer» diýmekligi aňladýar. Şeýle-de “Şambala” (Shambalah) sözi bar.

Käbir kişiler Şambalany Agartanyň alternatiwasy hökmünde gurlan mekan diýip düşündirýärler. Emma giňden ýaýran başga bir pikir bolsa Şambalanyň Agarta dünýäsiniň ikinji adydygyny öňe sürýär.

Agarta sözi ilkinji gezek S.Ý. d'Alweýdr tarapyndan ulanylypdyr. D'Alweýdr alhimik bolupdyr. Ol metallary altyn-kümüşe öwürmegiň formulalaryny işläp düzüpdir. Martinistler sektasynyň (316-397-njy ýyllarda ýaşan Tours ýepiskopy Keramatly Martin tarapyndan gurlan dini sekta) okuwçylaryndan bolupdyr. Jemgyýetiň başga bir adynyň «ýaşyl adamlar jemgyýeti» bolandygyna degişli çeşmeler bar.

► Gadagan dünýäniň gapylary: Biz-ä «GIRMÄŇ!» diýýäs! Ýok, giresiňiz gelýän bolsa, onda okamagy dowam ediň!

Agartanyň simwoly – GAMALY HAÇ! Agartanyň häkimi «Dünýäniň patyşasy» statusyny göterýär. Onuň ýanynda ýene kömekçileri bolan iki sany ruhany patyşa bar. Simwollaryndan biri häli-häzirem Hindistandaky we Tibetdäki ybadathanalaryň diwarlaryny bezeýän gamaly haçdyr.

Bu simwolyň köki Mu siwilizasyna çenli uzaýar. Güni alamatlandyryýan gadymy simwol dünýäniň iň gadymy simwollarynyň biri hasaplanýar. Bu haç ýaradylyşyň dört esasy güýjüni we dört uly energiýasyny simwolizirleýär. Wagtyň geçmegi bilen bu nyşanyň «ugry üýtgedilip» Ikinji jahan urşunda faşistik Germaniýanyň ulanýan nyşanyna öwrüldi.

► Mu we Atlantis...

Geliň, indi bolsa bu açyklaýjy paragraflarymyzdan soňra Agarta barada kesgitleme bermäge synaňalyň.

Agarta barada käbir alymlar «Mu we Atlantisden göç eden ruhanylar tarapyndan gurlan, soňra gizlenmek zerurlygy ýüze çykyp, daglaryň we gowaklaryň içine çekilen» bir topardygyňy öňe sürýärler.

Bu pikir Agarta bilen baglanyşykly maglumatlaryň arasynda populýarlaşan we iň köp ylalaşylan pikirdir.

Şu ýerde Agarta barada başga bir «jedelli» gürrüňe-de ünsüňizi çekeliň. Agartanyň «ýerasty dünýäsidigi» ýa-da «haýsydyr bir gizlin topardygy» barada howry ýatmaýan gyzgyn çekişme dowam edýär.

Agarta boýunça alnyp barylýan ähli ylmy-agtaryş işlerind bu

iki çapraz pikire duş gelmek bolýar. Emma iki toparam haýsydyr bir «gizlinligiň» bardygyny welin bilýärler. Has takygy «ýerasty bolanda-da, «gizlin bir topar» bolanda-da gizlinligiň barlygy belli. Bu ki toparyň öňe süýän pikiriniň birini dogry, birini nädogry hasaplap bolmaz. Her ikisi hem belli bir derejede dogry hasaplanýar.

► Agartanyň adamlary kim, olaryň missiýasy nämeden ybarat?

Agarta näme edýär? Maksady näme? Olar kimler? Häzire çenli buu soraglara jogap berip biljek anyk maglumatlara duş gelinmedi. Dürli «wezipeleriniň» barlygyndan söz açylýanam bolsa, aslynda maksatlary aýdyň.

Agarta “gazanan münlerçe ýyllyk syrlaryny durmuşa geçirmek arkaly adamzady ägirt uly spiritual joşguna (illýuminasiýalaşmak, aýdyňlanmak, nurlanmak) gowuşdyrmagy maksat edinýän danalardan we filosoflardan ybaratdyr».

D’Alweýdrden soňra Agarta barada fransuz konsuly Jakoliotyň «Hindistandaky Töwrat» we teosofiýanyň düýbünü tutujy H.P.Blawatskiniň «Gizlin doktrina we ýagtylyga çykarylan Isis» atly eserlerinde berilýän maglumatlar diýseň ünsi çekijidir. Rene Guenon «Dünýäniň patyşasy» atly ylmy işinde Agarta barada giňişleýin maglumatlary ylmy jemgyýetçilik bilen paýlaşýar.

► «Aňyrkylara degişli paýhaslaryň ogullary» nirede?

Onda Agarta niredekä? Agartalyklar nirede? Bu sowallara jogap berip bilýän anyk we gutarnykly hiç hili jogap ýok. Her çeşme özüçe bir adresi salgy berýär. Ýagdaý şeýle-de bolsa, geografiki giňişligini göz önüne tutup umumy kartasyny çyzmak mümkin.

Guenonyň aýtmagyna görä juda gadymy döwürde bolup geçen bir tupan (Nuhuň tupany?) häzirki Gobi çölünde aşa ösen bir siwilizasiýanyň ýok bolmagyna getiripdir. Ol ýerde ýaşan «spiritual mürşitler» Gimalaý daglarynyň astynda ýerleşen uly gowaga siňipdirler.

► Ýaşyl ýurt nirede: Agartanyň anyk salgysy!

Ýokarda «Agarta we Şambala» hakynda gysgaça durup geçipdik. Bu ikisiniň biri-birine altnawatna hökmünde gurlan mekandygy baradaky pikir bu ýerde aýdyňlaşýar.

Göçhä-göçlük başlanda göçegçiler iki topara bölünýär. «Sag eliň ýolagçylary» diýip ýatlanýan topar Agartada, ýagny dünýä durmuşyndan alysdaky hoşniýetliler mekanynda, «çep eliň ýolagçylary» bolsa Şambalada, ýagny gara güýje daýanýanlaryň ýurdunda ýerleşýär.

Agartanyň başga bir adresini Ferdinand Ossendowskiý berýär. Ossendowskiý bolşewistik agdarlyşyga garşy göreşen polşalyly hökümet ministridir. Ol şowsuzlyga uçrap Mongoliýa we Hytaýa gaçýar. Gaçybatalga hökmünde gizlenen bir Lama buthanasynda oňa «6.000 ýyldan gowrak wagt öň keramatly bir adamyň öz kowmuny alyp gowakda gizlenendigini we gizlin ylym arkaly Agarta atly ýerasty patyşalygyň düýbünü tutandygyny» gürrüň beripdirler. Ossendowskiý bu maglumatlary 1924-nji ýylsa neşir edilen «Haýwanlar, adamlar we hudaýlar» kitabynda beýan edýär.

► Agarta dünýäsine aralaşmagyň düzgünleri!

«Agartanyň raýaty bolmak» häzirki wagtyň şertlerinde asla mümkin bolmajak zat bolup görünýär. Kut Huminiň aýtmagyna görä: «Agarta girmek, olara goşulmak» boljak zat däl, «ýöne, spiritual manyda güýjüne daýanyp agartaly bolup bolýar. Adam diňe uluhyýet (kämillige barýan ýol) bilen gaýtadan bütewileşip biljek derejä ýetende agartaly bolup biler, bu derejä ýetmek üçinem ençeme muşakgatly synaglardan geçmek gerekdir. Çünki adamzadyň barlygyny doly we dogry ýagdaýda özgerişe uçradýan hem-de güýçlendirýän ýeke-täk zat spiritual ylymdyr».

► Agarta: Ertekimi ýa hakykat? Agarta giriş propuskyny berýän ygtyýarly kişi kim?

Ýagny agartaly bolmak ýoglara ýa-da ilkinji ibranylarda bolan «semawy ynsanlara» mahsus iň çuňňur ahwalat arkaly mümkindir. «Agartalylar ýer togalagynyň ýaşajjylarynyň aňynda giňelme we açylma döredip, özleriniň spiritual manyda ýeten duýgy we

düşünje jebisligine olary-da ýetirmek maksady bilen öz aralarynda hyzmatdaşlyk etmäge her pursatda taýýardyrlar».

► Nasistler – Gitler we Agarta...

Agartany gözleýänlere degişli iň ýakyn adres Türkiýäniň Kapadokýa şäherindedir. Bu ýeriň meşhur ýerasty dälizleri ýumagyň ujuny berýär. Giň we uly tuneller Agarta alyp barýan ýollar bolaýmagy ähtimal diýen pikiri döredipdir. Elbetde, bu-da bir çaklama. Ýöne Agarta baradaky ähli maglumatlaryň hem çaklamalara esaslanýandygyny unutmazlyk gerek. Bu tuneller Daniken ýaly alymlar tarapyndan kosmiki siwilizasiýalaryň önümi hasaplanýan bolsa, käbirleri Atlantis we Mu yklymlarynyň weýran bolmagyndan soň halas bolan adamlaryň guranlary diýip hasaplaýar.

Elbetde, bu çaklamalaryň iň ulusy agartalylaryň adamlar bilen juda seýrek aragatnaşyk açyp häzire çenli ýaşap ýörenleriniňem barlygy hakyndadyr.

Bularyň arasynda iň populýar we hatda ynanasyňam gelmeýän bir hekaýatlaryň biri bolsa Adolf Gitleriň Agarta ruhanlary tarapyndan taýýarlanan bir medium bolanlygy baradadyr. Hut şonuň üçinem alymlaryň birnäçe Agarta baradaky barlaglaryň başyny nasistlerden we Gitlerden başlamagy teklip edýär.

(Faşistik komandowaniýanyň ştabynyň ýerzemininden tapylan on iki sany tibetli ruhany barada başga bir makalada aýratyn durup geçeris).

► Dabbetül-Arz ýerastyndamy?

Käbir çeşmeler Agarta(lylar)nyň ýer togalagynyň ýaşaýjylary bilen bile ýaşaýandygyny, dördünji ölçeğdäki barlyklardygyny üçin göze görünmeýändigini aýdýar. Olaryň göze görünjek wagtyny «kyýamat» bilen baglanyşdyrýarlar.

«Biziň häzir görmeýän, ýöne arasynda ýaşap ýören bu medeniýet dünýäsi (Agarta) adamzadyň dördünji ölçege geçiş döwründe biziň bilen ýüzbe-ýüz bolmaly, özlerini tanatmaly we bilýänlerini aýtmaly. «Gurhanyň» «Neml» süresinde» ady tutulýan Dabbetül-Arz, ýagny «ýerden çykmalý» we hakykatlary

aýtmaly bu janly barlyklar, megerem şol medeniýet dünýäsiniň agzalarydyr...»

► Agarta çeper edebiýatda

Bular biderek çaklamalarymy ýa-da ylmy taýdan subut edilmegine garaşýan hakykatlarmy?

Agarta çeper edebiýata hem ençeme gezek aralaşan tema. Umberto Eco «Foukaultnyň žaketi» romanynda Agartadan söz açýar. Abel Posseniň meşhur romanyň ady hem “El viajero de Agartha”. Şeýle-de, “Agarta: Hollow Earth” ady bilen komýuter oýny hem bolmaly. Başga bir meşhur «Final Fantasy IV» komýuter oýnunda Agarta şäheri bilen täsin janawarlaryň ýaşaýan ýerasty ýurdunyň arasynda aragatnaşyk açylýar. Miles Dewisiň bir albomyň ady-da «Agarta».

iyibilgi.com

Internet maglumatlaryndan taýýarlandy. Geň-taňsy wakalar